

COV CAI UAS NIAM TXIV MUAJ

Ib Phau Ntawv Qhia Cov Yim
Neeg Hais Txog Early Start.

Kho Dua Tshiab Thaum 2025



KEV MUAB COV NTAUB NTAWV LUAM TAWM

Cov Cai Uas Niam Txiv Muaj: Ib Phau Ntawv Qhia Cov Yim Neeg Hais Txog Early Start Uas California Department of Developmental Services (uas muab hu ua lub Department') npaj thiab muaj kev pab los ntawm California Department of Education (California Lub Chaw Tuav Dej Num Saib Xyuas Kev Qhia Ntawv) thiab WestEd, ib lub tuam txhab uas muaj ntawv cog lus los pab khiav hauj lwm.

Koj yeej muab phau ntawv ntawm no luam tau thiab qhia tau rau lwm cov neeg tsuav yog koj yeej qhia hais tias koj tau phau ntawv los sis cov lus ntawm no los ntawm Department of Developmental Services.

KEV HAIS KOM XA NTAUB NTAWV NTXIV TUAJ

Yog koj xav tau ntau phau ntawv ntxiv, mus rau ntawm Early Start Neighborhood lub vas sab (website) nyob ntawm earlystartneighborhood.org.

Yog koj xav paub ntau tshaj qhov no hais txog California Early Start, koj yeej:

- Hu tau xov tooj mus rau: 800-515-BABY (800-515-2229),
- Mus xyuas hauv lub vas sab (website) nyob ntawm www.dds.ca.gov/services/early-start
- Xa ib tsab email mus rau earlystart@dds.ca.gov

©2025 Department of Developmental Services

LUB ROOJ TEEV COV LUS UAS YUAV MUAB COJ LOS THAM NYOB HAUV PHAU NTAWV

KEV MUAB COV NTAUB NTAWV LUAM TAWM	1
KEV HAIS KOM XA NTAUB NTAWV NTXIV TUAJ	1
MUAB COV LUS NTAWM NO QHOV TWG LOS.....	4
COV NPE	4
NTU NTAWV 1: COV LUS PIAV QHIA ME NTSIS UA NTEJ TXOG COV NTSIAB LUS	5
NTU NTAWV 2: KEV TSO LUS TOM QAB PAUB TAG TXHUA YAM UAS NTXIM YUAV MUAJ TSHWM SIM	6
NTU NTAWV 3: KEV TSIS PUB LWM TUS NEEG PAUB TXOG IB TUS NEEG & KEV MUS SAIB TAU COV NTAUB NTAWV	8
NTU NTAWV 4: KEV NTSUAM XYUAS & KEV SOJ NTSUAM	9
NTU NTAWV 5: QHOV KEV NPAJ COJ LOS PAB IB YIM NEEG	12
NTU NTAWV 6: COV ROOJ SIB THAM UAS SIV IB TUS NEEG SAB NRAUM COJ LOS UA TUS TXIAV TXIM, COV ROOJ SIB THAM LOS MLOOG OB TOG COV LUS RAWNS NRAIM LI TXOJ KEV HAIS PLAUB, THIAB KEV ZWM LUS TSIS TXAUS SIAB RAU NTAWM LUB XEEV	14
NTU NTAWV 7: COV ROOJ SIB THAM UAS YUAV TSO IB TUS NEEG SAB NRAUM LOS UA TUS TXIAV TXIM	16



NTU NTAUV 8: COV ROOJ SIB THAM LOS MLOOG OB TOG COV LUS RAW
NRAIM LI TXOJ KEV HAIS PLAUB 18

NTU NTAUV 9: KEV MUAB LUS TSIS TXAUS SIAB HAIS MUS RAU LUB XEEV 20

NTU NTAUV 10: COV LUS XAUS:..... 23



MUAB COV LUS NTAWM NO QHOV TWG LOS

Phau ntawv ntawm no yuav hais txog cov lus nyob ntawm cov kev cai lij choj thiab cov lus tswj hwm hauv qab no:

- 34 CFR yog hais txog tshooj cai Title 34 of the Code of Federal Regulations.
- GC yog hais txog tsab cai Government Code rau lub xeev cov cai uas tswj Early Start.
- CCR yog hais txog California Code of Regulations.

COV NPE

Koj yuav ib cov npe nyob hauv phau ntawv ntawm no ntau ntau zaus thiab peb yeej muab cov npe ua kom luv luv es thiaj li yuav nyeem tau yooj yim:

- Department of Developmental Services – DDS – peb yuav muab lub chaw ntawm no hu ua ‘the Department’ nyob hauv phau ntawv ntawm no.
- California Department of Education – CDE
- Local Educational Agency – LEA
 - Ntawm no yog cov tsev kawm ntawv, cov districts, Lub Nroog Cov Chaw Khiav Hauj Lwm Rau Kev Qhia Ntawv
- Special Education Local Plan Area – SELPA
- Qhov kev pab cuam Early Start – Lub chaw pab neeg xiam oob qhab thiab/los sis cov chaw tuav dej num saib xyuas kev qhia ntawv nyob hauv lub nroog (LEA) uas npaj cov kev pab thaum lub hnuv nyooog tseem yaus.

Yog koj muaj lus nug hais txog cov cai uas koj muaj zoo li ib tus ntxiv nyob hauv qhov kev qhia ntawv Early Start program, koj yeej hu tau xov tooj mus rau Early Start los sis Early Start Baby Line ntawm 800-515-2229 los sis sau ib tsab email mus rau earlystart@dds.ca.gov.

NTU NTAWV 1: COV LUS PIAV QHIA ME NTSIS UA NTEJ TXOG COV NTSIAB LUS

Early Start yog ib qhov kev pab cuam nyob hauv California uas pab cov me nyuam yaus (thaum yug los mus txog 3 xyos) uas lawv yog neeg xiam oob qhab thiab lawv tsev neeg. Qhov kev pab cuam ntawm no yeej npaj muaj cov kev pab nyob hauv koj lub tsev los sis nyob hauv koj lub zej zos thiab yeej qhia koj tsev neeg kom lawv paub pab koj tus me nyuam txoj kev paub thiab txoj kev loj hlob. Qhov kev pab cuam yeej ua raws nraim li tsoom fwv thiab lub xeev cov kev cai lij choj los mus ua kom koj tus me nyuam tau cov kev pab uas haum rau nws. Ua ib tus niam txiv, koj yeej muaj ib cov cai thiab ib cov kev tiv thaiv tshwj xeeb los mus ua kom koj tus me nyuam tau cov kev pab uas nws yuav tsum tau siv. Qhov kev pab cuam yeej mloog koj tsev neeg cov lus hnyav siab thiab npaj cov kev pab uas yuav pab tau tag nrho koj tsev neeg. Phau ntawv ntawm no yeej qhia cov cai thiab cov kev tiv thaiv uas koj muaj nyob hauv qhov kev pab cuam ntawm no. "Niam txiv" yog ib lo lus uas yuav muab txhais tau txawv rau koj, nyob ntawm saib koj qhov teeb meem yog muaj zoo li cas.

Leej twg yog ib tus neeg uas yuav muab hais tau hais tias yog ib tus "Niam Txiv" nyob hauv Early Start? [34 CFR 303.27]

1. **Tus niam txiv uas yug koj tus me nyuam los sis tus niam txiv uas saws** koj tus me nyuam coj los tu.
2. **Niam qhuav txiv qhuav**
3. **Tus Neeg Saib Xyuas:** Ib tus tib neeg uas tau kev tso lus raws li txoj cai los ntawm ib lub tsev hais plaub los mus saib xyuas koj tus me nyuam thiab los mus txiav txim thaum muaj tej yam tseem ceeb hais txog koj tus me nyuam txoj kev noj qab nyob zoo, txoj kev kawm ntawv, thiab txoj kev loj hlob.
4. **Ib tus neeg sawv cev ib tus niam txiv uas yug tus me nyuam los sis ib tus niam txiv uas saws tus me nyuam coj los tu:** Pog yawg, niam tshiab txiv tshiab, los sis lwm tus neeg hauv tsev neeg uas koj tus me nyuam nrog nyob los sis saib xyuas koj tus me nyuam.
5. **Tus niam txiv uas qev plab yug:** Tus neeg ntawm no yog tus uas txoj cai tso nws los ua tus txiav txim rau tus me nyuam yog thaum twg tsis muaj ib tus niam txiv nyob rau ntawd. Tus tib neeg ntawm no yuav tsum tau nkag siab txog txhua yam uas yuav tsum tau muaj rau tus me nyuam siv thiab yeej tsis muaj lub siab hais tias yuav pab ib tog twg li. [34 CFR 303.422; 17 CCR Section 52175]

NTU NTAWV 2: KEV TSO LUS TOM QAB PAUB TAG TXHUA YAM UAS NTXIM YUAV MUAJ TSHWM SIM

Koj yuav tsum tau tso lus thiab kos npe rau ntawm ib tsab ntawv ua ntej peb yuav muab koj tus me nyuam ntsuas kom peb paub hais tias saib cov kev pab twg yog cov uas yuav tsum tau muaj rau koj tus me nyuam siv los sis ua ntej nws yuav mus siv tau cov kev pab nyob hauv Early Start. Qhov kev pab cuam los kuj yuav tsum tau kev tso lus los ntawm koj hais tias koj yeej pub lawv muab cov ntaub ntawv hais txog koj los sis koj tus me nyuam coj mus sib qhia tau. Qhov kev tso lus yeej yog ib qhov uas koj txiav txim ntawm koj tus kheej, thiab koj yeej pauv siab tau txhua lub sij hawm. Qhov ntawm no yog hu ua Kev Tso Lus Tom Qab Paub Tag Txhua Yam Uas Ntxim Yuav Muaj Tshwm Sim. [34 CFR 303.7, 34 CFR 303.420]

Yog koj yeej muaj coob tus neeg nyob hauv koj lub neej uas yuav muab hais tau hais tias yog ib "tus niam txiv", thov nrog koj tus neeg saib xyuas kev pab rau me nyuam yaus sib tham los mus txiav txim hais tias saib leej twg yog tus uas yuav tsum tau muab kev tso lus.

Ua ib tus niam txiv, koj yeej muaj cov cai ntawm no hais txog kev tso lus tom qab paub tag txhua yam uas ntxim yuav muaj tshwm sim.

1. Tau cov ntaub ntawv hais txog qhov dej num uas muab txhais ua yam lus koj siv hauv tsev thaum qhov kev pab cuam Early Start thov kom koj tso lus rau yam dej num ntawd. [34 CFR 303.7]
2. Tau koj tsab ntawv tso lus ua ntej yuav muab ib cov ntaub ntawv coj mus sib qhia uas yeej qhia hais tias saib koj los sis koj tus me nyuam yog leej twg rau cov tib neeg uas tsis tsim nyog paub. [34 CFR 303.414, 17 CCR 52162(B), 17 CCR 52169]
3. Tau koj tsab ntawv tso lus ua ntej yuav ntsuas hais tias saib cov kev pab twg yog cov uas yuav tsum tau muaj rau koj tus me nyuam siv. [34 CFR 303.420(a), 17 CCR 52162(a)]
4. Tau koj tsab ntawv tso lus ua ntej yuav pib npaj Early Start cov kev pab rau koj tus me nyuam siv. [34 CFR 303.420(a), 17 CCR 52162(a)]
5. Tau koj tsab ntawv tso lus ua ntej Early Start yuav muab koj qhov kev faj seeb rau kev kho mob siv coj los them tus nqi ntawm cov kev pab, yog hais tias qhov ntawm no yuav muab koj cov nyiaj pab txo, yuav ua rau koj tau them nyiaj ntau, yuav muab qhov nqi koj them txhua hli nce, los sis yuav uas rau koj tsis tau koj cov nyiaj pab los sis tsis tau qhov kev zam ntawm Medicaid. [17 CCR 52162(d)]
6. Yog pauv siab, cia li hais tias tsis kam tso lus thaum twg los tau. [34 CFR 303.7(c)] Yog koj ua zoo li qhov no, qhov kev pab cuam Early Start yuav qhia rau koj hais tias saib

cov kev pab twg yog cov uas koj tus me nyuam yuav siv tsis tau thiab yuav hais rau koj hais tias lawv yuav tsum tau koj tsab ntawv tso lus es lawv thiaj li yuav pab tau koj tus me nyuam. [34 CFR 303.420(b), 17 CCR 52162(c)] Yog koj muab koj tsab ntawv tso lus thim rov qab, nws tsuas muaj kev cuam tshuam rau cov kev txiav txim yav tom ntej xwb thiab yuav tsis muaj dab tsi cuam tshuam rau cov kev txiav txim los sis kev pab uas koj tus me nyuam twb siv tag lawm.

NTU NTAWV 3: KEV Tsis PUB LWM TUS NEEG PAUB TXOG IB TUS NEEG & KEV MUS SAIB TAU COV NTAUB NTAWV

Early Start cov ntaub ntawv yeej yog ib cov ntaub ntawv tseem ceeb hais txog koj tus me nyuam. Txhua yam uas koj qhia rau lawv hais txog koj tus me nyuam thiab koj tsev neeg yeej yog ib cov lus uas lawv yuav tsis pub lwm tus neeg paub thiab lawv yuav tiv thaiv. Tsuas yog cov tib neeb uas lawv yeej pab koj tus me nyuam kiag es lawv thiab li yuav pom cov ntaub ntawv ntawm no xwb.

Ua ib tus niam txiv, koj yeej muaj cai:

1. Tau cov ntaub ntawv hais txog qhov hais tias saib lawv muab koj tus me nyuam thiab koj tsev neeg cov ntaub ntawv coj mus ceev zoo li cas es neeg thiab li yuav tsis paub thiab thiab li yuav muaj kev nyab xeeb. [34 CFR 303.404]
2. Mus saib koj tus me nyuam cov ntaub ntawv thiab mus hais kom lawv muab luam ib cov rau koj. Koj los yeej tso tau ib tus neeg mus saib koj tus me nyuam cov ntaub ntawv. Koj los yeej thov tau kom muab ib cov lus nyob hauv koj tus me nyuam cov ntaub ntawv kho los sis muab tshem tawm. [34 CFR 303.405, 17 CCR 52168]
3. Tau koj tus me nyuam cov ntaub ntawv los sis tau ib cov lus piam qhia hais tias koj twb thov lawm nyob hauv tsib hnuv uas yog cov hnuv ua hauj lwm ntawm hnuv koj thov. [17 CCR 52164(b)]
4. Thov mus ntsib tus thawj coj ntawm qhov kev pab cuam Early Start yog hais tias qhov kev pab cuam yeej tsis kam muab ib yam nyob hauv koj tus me nyuam cov ntaub ntawv uas koj tau thov pauv los sis tsis kam muab tshem tawm. [17 CCR 52168(c)]
5. Hais kom muab koj tus me nyuam cov ntaub ntawv khaws cia tsis pub lwm tus neeg paub thiab muab khaws cia kom zoo. Qhov kev pab cuam Early Start yuav tsum tau qhia rau koj hais tias saib lawv ua li cas los mus sau cov ntaub ntawv qhia txog ib tus neeg, saib lawv muab cov ntaub ntawv ntawd coj mus khaws tseg, coj mus sib qhia, thiab muab pom tseg zoo li cas kom lawv thiab li yuav ua tau raws nraim li tsab cai Family Education Rights and Privacy Act (FERPA). [34 CFR 303.29, 17 CCR 52160(a), 17 CCR 52162, 17 CCR 52165, 17 CCR 52169]

NTU NTAWV 4: KEV NTSUAM XYUAS & KEV SOJ NTSUAM

Ib cov neeg muaj kev kawm tshwj xeeb yuav los mus nrog koj tus me nyuam sib tham, sib nug kom sib paub, thiab los mus ntsuas koj tus me nyuam saib nws ua tau dab tsi tam sim no kom lawv paub hais tias saib koj tus me nyuam puas yuav mus siv tau qhov kev pab cuam Early Start cov kev pab nyob hauv California. Cov neeg sib pab khiav qhov hauj lwm ntawm no yeej muaj ib tus Speech Language Pathologist (Kws Qhia Hais Lus (SLP)), Occupational Therapist (Kws Pab Kom Ua Tau Ub Tau No (OT)), Physical Therapist (Kws Qhia Ua Cov Dej Num Uas Yuav Ua Kom Lub Cev Kho Thiab Muaj Zog (PT)) los sis cov neeg muaj kev kawm rau lwm yam. Nws yeej muaj ib cov lus tswj coj los xyuas kom mee hais tias cov neeg yeej paub cov cai uas lawv muaj thaum yuav muab lawv tus me nyuam ntsuas saib lawv tus me nyuam ua tau dab tsi.

Ua ib tus niam txiv, koj yeej muaj cai:

1. Paub tag nrho cov cai uas koj muaj nyob hauv Early Start. [34 CFR 303.421, GC 95020(c), 17 CCR 52161]
2. Hais kom qhov kev pab cuam muab koj tus me nyuam ntsuas saib nws puas yuav siv tau Early Start. Koj yeej qhia tau ub no rau cov neeg ntsuas thaum muaj qhov kev ntsuam xyuas. Koj yeej muaj cai los mus txiav txim thiab tso lus rau koj tus me nyuam mus siv Early Start cov kev pab. [34 CFR 303.7, 34 CFR 303.420, 17 CCR 52040(d), 17 CCR 52082(b), 17 CCR 52084]
3. Sau ib tsab ntawv tso lus ua ntej yuav muaj ib qhov kev ntsuas. Koj los yeej hais tau hais tias koj tsis kam koj muaj qhov kev ntsuas. [34 CFR 303.420, 17 CCR 52162]
4. Mus koom tag nrho cov kev ntsuas thaum koj tus me nyuam tseem nyob hauv Early Start. [34 CFR 303.321, GC 95020, 17 CCR 52082, 17 CCR 52084]
5. Tau ib tsab ntawv uas sau hais txog tag nrho cov kev ntsuas tsis pub dhau 45 hnuv tom qab muab koj tus me nyuam xa mus rau Early Start. [34 CFR 303.310, 17 CCR 52086(a)]
6. Mus koom cov rooj sib tham hais txog qhov uas cov kev ntsuas kuaj pom. [GC 95020(b)]
7. Mus koom cov kev txiav txim hais tias saib koj tus me nyuam puas tsim nyog mus siv tau qhov kev pab cuam thiab cov kev pab twg yog cov uas nws yuav siv tau. [34 CFR 303.343, GC 95014(a), GC 95020(b), 17 CCR 52082(a), 17 CCR 52104]

Tsoom Fwv thiab Lub Xeev Txoj Cai los yeej yuav tsum kom muaj cov kev ntsuas zoo li hais nyob nram qab no:

1. Yuav tsum tau siv yam lus uas koj siv nyob hauv tsev nrog koj tus me nyuam thaum muaj cov kev ntsuas, yog thaum twg ua tau. [34 CFR 303.321 (a)(6)]
2. Cov kev ntsuas thiab cov khoom uas yuav muab siv coj los ntsuas yuav tsum tsis txhob yog ib cov uas yuav tsis muaj kev ncaj ncees rau koj tus me nyuam vim hais tias nws yog ib haiv neeg tawv nqaij txawv los sis ib pab pawg neeg txawv. [34 CFR 303.321 (a)(4), 17 CCR 52082(g)]
3. Yuav tsum tau siv yam lus uas koj siv nyob hauv tsev coj los sib tham hais txog cov kev pab uas koj tsev neeg yuav tsum tau siv, cov kev pab uas tseem ceeb rau koj tsev neeg, thiab koj tsev neeg cov lus hnyav siab, yog thaum twg ua tau. [17 CCR 52084(d)(4)]
4. Cov tsum tau muab cov khoom uas yuav muab siv coj los ntsuas siv raws nraim li txoj kev uas npaj coj los siv. [17 CCR 52082]
5. Yuav tsum tau muaj cov neeg uas muaj kev kawm coj los khiav cov kev ntsuas. [34 CFR 303.321, 17 CCR 52082, 17 CCR 52084]
6. Rau cov me nyuam uas yeej paub hais tias lawv muaj teeb meem rau ntawm txoj kev pom kev, txoj kev hnov lus, txoj kev siv khoom pab tej tes taw, los sis txoj kev sib txuas lus, qhov kev pab cuam yeej xaiv cov kev ntsuas uas npaj rau cov neeg zoo li no coj los ntsuas tus me nyuam txoj kev ua tau ub tau no thiab txoj kev loj hlob thiab yeej tsis ntsuas tej yam uas nyuaj rau lawv. [17 CCR 52082]
7. Qhov kev ntsuas yuav yog ib qhov uas muab coj los ntsuas tag nrho cov ntawm no [GC 95014, 17 CCR 52082, 17 CCR 52022]:
 - a. Txoj kev loj hlob ntawm kev paub thiab kev nkag siab txog ub txog no - koj tus me nyuam txoj kev xav, kawm, thiab daws teeb meem.
 - b. Txoj kev loj hlob ntawm lub cev - koj tus me nyuam txoj kev siv nws lub cev, suav nrog rau ob sab caj npab, kav ceg, tes, qhov muag, pob ntseg, thiab txoj kev noj qab nyob zoo.
 - c. Txoj kev loj hlob ntawm kev nkag siab cov lus neeg hais – koj tus me nyuam txoj kev nkag siab cov lus uas lwm tus neeg hais rau nws.
 - d. Txoj kev loj hlob ntawm kev paub nrog neeg sib txuas lus – koj tus me nyuam txoj kev nrog lwm cov neeg sib tham hais txog tej yam uas nws xav tau thiab nws cov tswv yim; qhov ntawm no yeej yog suav lus piav tes thiab lwm cov kev sib txuas lus.
 - e. Txoj kev loj hlob ntawm kev pauv - koj tus me nyuam saib xyuas nws tus kheej zoo li noj mov thiab hnav khaub ncaws, thiab,
 - f. Txoj kev loj hlob ntawm kev paub hais lus thiab paub xav - koj tus me nyuam txoj kev nrog lwm cov neeg tham thiab ua ub ua no thiab ua rau neeg pom hais tias nws xav li cas.
8. Qhov kev pab cuam yuav muab koj tus me nyuam ntsuas tsis tseg thaum nws tseem nyob hauv Early Start kom lawv paub hais tias saib lawv loj hlob thiab paub ub paub no zoo li cas. [GC 95014, 17 CCR 52082, 17 CCR 52084]

9. Yuav tsum tau muab cov kev ntsuas koj mus ntsuas nyob rau ntawm cov chaw uas cov mos ab thiab cov me nyuam uas nyuam qhuav pib mus taus kev yeej ib txwm nyob ua si, zoo li hauv tsev, ntawm chaw zov me nyuam, ntawm cov chaw mus nyob ua si, ntawm cov tsev cia ntawv, los sis ntawm lwm cov chaw uas koj tus me nyuam yeej nyob tau tsis muaj kev ntxov siab yog thaum twg ua tau. [17 CCR 52082(i), 17 CCR 52084(e)]
10. Qhov kev pab cuam yuav muab cov ntaub ntawv tseem ceeb hais txog koj tus me nyuam txoj kev noj qab nyob zoo thiab keeb kwm muaj mob koj los txheeb xyuas. [34 CFR 303.321, 17 CCR 52082]
11. Qhov kev pab cuam yeej muab cov ntaub ntawv uas koj tus me nyuam muaj tam sim no siv koj mus txiav txim hais tias saib nws puas tsim nyog siv tau cov kev pab uas yeej tsis tag yuav muaj kev ntsuas ntxiv li. [34 CFR 303.321]
12. Cov neeg muaj kev kawm yuav siv lawv cov txuj ci koj los ntsuas koj tus me nyuam los mus txiav txim hais tias saib koj tus me nyuam puas tsim nyog mus siv tau Early Start cov kev pab. Lawv cov tswv yim yog cov uas yuav mus siv tau koj los txiav txim hais tias saib koj tus me nyuam puas tsim nyog mus siv tau. [34 CFR 303.321]
13. Koj tus me nyuam txoj kev tsim nyog mus siv tau Early Start cov kev pab yeej tsis yog ib qhov uas muab saib raws li ib qhov kev ntsuas xwb. Ib cov neeg sib pab khiav hauj lwm yuav muab ntau ntau cov ntaub ntawv koj los saib thiab txiav txim ua ke. [34 CFR 303.321, 17 CCR 52082]
14. Koj yeej mus koom tau qhov kev sib nug los mus tham txog koj tsev neeg tej nyiaj txiag thiab kev pab, tej yam uas tseem ceeb rau koj tsev neeg, thiab koj tsev neeg cov lus hnyav siab hais txog koj tus me nyuam txoj kev loj hlob thiab cov kev pab uas koj tsev neeg yuav tsum tau siv. [34 CFR 303.321, 17 CCR 52084, 17 CCR 52106]

NTU NTAWV 5: QHOV KEV NPAJ COJ LOS PAB IB YIM NEEG

Ib Qhov Kev Pab Npaj Coj Los Pab Ib Yim Neeg (Individualized Family Service Plan (IFSP) yog ib qhov kev npaj sau ua ntaub ntawv uas piav qhia txog cov kev pab muaj rau thaum lub hnuv nyoog tseem yaus rau koj tus me nyuam thiab koj tsev neeg raws li qhov uas qhov kev ntsuas tau ntsuas pom. Yog qhov kev ntsuas yog thawj zaug uas koj tus me nyuam muaj rau Early Start, qhov kev pab cuam yuav tsum tau muaj ib lub rooj sib tham nyob hauv 45 hnuv ntawm hnuv muab koj tus me nyuam xa mus siv qhov kev pab cuam coj los qhia hais tias saib lawv ntsuas pom zoo li cas thiab txiav txim hais tias koj tus me nyuam puas tsim nyog siv tau qhov kev pab cuam. Yog koj tus me nyuam tsim nyog siv tau qhov kev pab cuam, cov neeg sib pab hauj lwm yuav npaj thawj qhov IFSP rau koj tus me nyuam. Tej zaum lawv yuav muab cov ntaub ntawv qhia hais tias saib lawv ntsuas pom muaj dab tsi rau koj ua ntej thawj lub rooj sib tham sub koj thiaj li yuav muab txheeb xyuas tau ua ntej lub rooj sib tham. [34 CFR 303.20, 34 CFR 303.342, GC 95020(b), 17 CCR 52100, 17 CCR 52102]

Qhov kev pab cuam yuav tsum tau muab koj tus me nyuam qhov IFSP txheeb xyuas tsawg kawg los yuav tsum yog txhua txhua rau hli [17 CCR 52102] los sis sai sai ntawd yog koj hais kom muab txheeb xyuas, los sis yog qhov teeb meem pauv. Qhov kev pab cuam yuav tsum tau muab qhov IFSP kho dua nrog kev ntsuas tshiab coj los qhia hais tias koj tus me nyuam loj hlob zoo li cas thiab coj los pauv tej yam uas yuav tsum tau pauv. [34 CFR 303.342] Koj yeej thov tau kom muab cov rooj sib tham coj los tham nyob saum huab cua (hauv xov tooj los sis hauv yeeb yaj kiab), tiam sis qhov kev pab cuam Early Start yuav tsum tau ntsib koj thiab koj tus me nyuam tim ntsej tim muag tsawg kawg los yuav tsum yog li ntawm ib zaug txhua txhua 6 hlis. Qhov kev pab cuam yuav tsum tsis txhob muab qhov uas yuav tsum tau muaj ib lub rooj sib tham tim ntsej tim muag ntawm no siv coj los ua txoj kev yuav muab ib cov kev pab ncua sij hawm. [GC 95020(c)(2)(A)]

Rau cov IFSP cov rooj sib tham, ua ib tus niam txiv, koj yeej muaj cai:

1. Hais kom muab lub rooj sib tham IFSP coj los tham nyob rau ntawm ib lub sij hawm thiab ib lub chaw uas koj yuav mus koom tau, thiab muab coj los tham hais ua yam lus uas koj siv nyob hauv tsev. [34 CFR 303.342, 17 CCR 52102]
2. Tau ib tsab ntawv ceeb toom ua ntej yuav muaj cov rooj sib tham IFSP. [34 CFR 303.342, 17 CCR 52102]
3. Mus koom thiab mus tawm suab nyob hauv cov rooj sib tham IFSP. [34 CFR 303.343, 17 CCR 52104]

4. Caw lwm tus neeg nyob hauv tsev neeg mus koom cov rooj sib tham IFSP. [34 CFR 303.343, 17 CCR 52104]
5. Caw ib tus neeg tawm suab pab lwm tus neeg los sis lwm cov tib neeg mus koom thiab mus tawm suab nyob hauv cov rooj sib tham IFSP. [34 CFR 303.343, 17 CCR 52104]
6. Tau qhov IFSP txhais uas yam lus koj siv hauv tsev [34 CFR 303.25] uas tsis muaj nqi dab tsi rau koj them. [34 CFR 303.409, 17 CCR 52102]

Rau cov ntaub ntawv IFSP, ua ib tus niam txiv, koj yeej muaj cai:

7. Hais kom qhov kev pab cuam muab qhov IFSP piav qhia tag tib si rau koj uas siv yam lus koj siv hauv tsev. [34 CFR 303.342, 34 CFR 303.404, 17 CCR 52102]
8. Tso lus rau cov kev pab uas muaj nyob hauv qhov IFSP. Yog koj tsis tso lus rau ib qhov kev pab, qhov kev pab cuam yuav tsis npaj qhov kev pab ntawd. Koj yeej pauv siab tau thiab hais tau hais tias koj tsis kam tus me nyuam siv ib qhov kev pab tom qab koj twb pom zoo tag rau lawm, los sis tom qab koj tus me nyuam twb pib siv lawm. Qhov ntawm no yeej tsis muaj dab tsi pauv nyob rau ntawm lwm cov kev pab uas koj tus me nyuam siv li. [34 CFR 303.342, 34 CFR 303.420, 17 CCR 52102]
9. Hais kom npaj cov kev pab rau koj tus me nyuam siv nyob ntawm cov chaw uas koj tus me nyuam ib txwm nyob (zoo li hauv tsev los sis ntawm chaw zov me nyuam) los sis tau ib cov lus piav qhia hais tias saib yog vim li cas es thiaj li yuav npaj tsis tau zoo li ntawd. [34 CFR 303.13, 34 CFR 303.344, 17 CCR 52106]
10. Muab cov ntaub ntawv hais txog koj tus me nyuam coj mus qhia rau lwm lub chaw tuav dej num. [34 CFR 303.401, 17 CCR 52112, 17 CCR 52169]
11. Tau ib cov lus qhia rau koj paub uas muab sau ua ntaub ntawv ua ntej ib lub chaw tuav dej num los sis ib tus neeg npaj kev pab xav muab koj tus me nyuam cov kev pab nyob hauv Early Start pauv. [34 CFR 303.421, 17 CCR 52161]
 - a. Tsab ntawv yuav tsum muaj:
 - i. Cov lus qhia hais tias saib lawv yuav ua dab tsi los sis yuav muab pauv zoo li cas,
 - ii. Cov lus qhia hais tias saib yog vim li cas es lawv thiaj li yuav ua zoo li ntawd, thiab,
 - iii. Cov lus qhia hais tias saib koj yuav ua li cas yog koj tsis pom zoo raws li qhov uas lawv npaj yuav los ua (hu ua "kev tiv thaiv txoj kev khiav hauj lwm").
 - b. Tsab ntawv ceeb toom yuav tsum yog ib tsab uas muab txhais ua yam lus koj siv hauv tsev. Koj los yeej thov tau kom muab luam ua lwm yam kev sib txuas lus, yog hais tias ua tau. [34 CFR 303.401 to 303.421, 17 CCR 52161]

NTU NTAWV 6: COV ROOJ SIB THAM UAS SIV IB TUS NEEG SAB NRAUM COJ LOS UA TUS TXIAV TXIM, COV ROOJ SIB THAM LOS MLOOG OB TOG COV LUS RAWS NRAIM LI TXOJ KEV HAIS PLAUB, THIAB KEV ZWM LUS Tsis TXAUS SIAB RAU NTAWM LUB XEEV

Nyob hauv Early Start, koj uas yog ib tus niam txiv yeej muaj cai thiab muaj kev tiv thaiv los mus xyuas kom meej hais tias koj tus me nyuam yeej tau qhov kev pab uas nws yuav tsum tau siv thiab los mus xyuas kom meej hais tias qhov kev pab cuam yeej pab daws koj tsev neeg cov lus hnyav siab. [34 CFR 303.436, 17 CCR 52173, 17 CCR 52174]

Yog thaum twg koj tsis pom zoo raws li qhov uas qhov kev pab cuam Early Start tau txiav txim, nws yeej muaj ntau txoj kev rau koj los mus daws, thiab koj yeej muaj ib cov cai. Cov kev khiav hauj lwm nram qab no yog cov uas yuav muab siv tau rau cov me nyuam tsis tau muaj hnuv nyoog peb xyoos.

Ua ib tus niam txiv, koj yeej muaj cai:

1. Thov ib lub rooj sib tham uas yuav tso ib tus neeg sab nraum los ua tus txiav txim los sis ib lub rooj sib tham los mloog ob tog cov lus raws nraim li txoj kev hais plaub txhua zaug thaum koj tsis pom zoo raws li ib yam nyob hauv qhov kev pab cuam Early Start cov kev pab. [34 CFR 303.430, 34 CFR 303.431, 17 CCR 52172]
2. Paub txog cov cai uas koj muaj mus zwm ib cov lus tsis txaus siab los sis thov ib lub rooj sib tham uas yuav tso ib tus neeg sab nraum los ua tus txiav txim los sis ib lub rooj sib tham los mloog ob tog cov lus raws nraim li txoj kev hais plaub. [34 CFR 303.432, 17 CCR 52172]
3. Mus zwm ib cov lus tsis txaus siab yog koj xav hais tias Early Start tau ua txhaum ib cov lus tswj los sis kev cai lij choj hais txog koj tus me nyuam txoj kev tsim nyog mus siv tau cov kev pab los sis hais txog nws cov kev pab. [34 CFR 303.434, 17 CCR 52170]
4. Thov ib lub rooj sib tham uas yuav tso ib tus neeg sab nraum los ua tus txiav txim txhua lub sij hawm yog koj tsis pom zoo raws li cov kev pab uas Early Start muaj rau koj tus me nyuam siv. Koj yeej thov tau ib lub rooj sib tham uas yuav tso ib tus neeg sab nraum los ua tus txiav txim ua ntej mus zwm ib cov lus tsis txaus siab, los sis thaum tab tom muaj lwm yam tshwm sim. [34 CFR 303.431, 17 CCR 52173]

- 
5. Mus zwm ib cov lus tsis txaus siab yog hais tias qhov kev txiav txim ntawm lub rooj sib tham los mloog ob tog cov lus tsis yog ib qhov uas txiav txim raws nraim li txoj kev hais plaub. [34 CFR 303.433(c)(3), 17 CCR 52170(b)]



NTU NTAWV 7: COV ROOJ SIB THAM UAS YUAV TSO IB TUS NEEG SAB NRAUM LOS UA TUS TXIAV TXIM

Lub rooj sib tham uas yuav tso ib tus neeg sab nraum los ua tus txiav txim yeej yog ib qhov uas tus kheej txiav txim kom muaj, ib qhov uas yuav tsis muab hais raws li txoj cai, thiab ib qhov uas tsis pub neeg paub uas ib tus neeg hu ua mediator (tus txiav txim sab nraum) yuav pab koj thiab qhov kev pab cuam Early Start daws cov lus uas ob tog hais tsis sib haum. [34 CFR 303.431, 17 CCR 52173]

Ua ib tus niam txiv, koj yeej muaj cai:

1. Thov kom muab lub rooj sib tham uas yuav tso ib tus neeg sab nraum los ua tus txiav txim koj los ua thawj txoj kev daws ib cov lus hais tsis sib haum los sis txhua lub sij hawm thaum muaj lub rooj sib tham los mloog ob tog cov lus los sis thaum daws cov lus tsis txaus siab. [34 CFR 303.431, 17 CCR 52173]
2. Hais tawm hais tias tsis kam siv lub rooj sib tham uas yuav tso ib tus neeg sab nraum los ua tus txiav txim yog koj tsis xav kom siv. [34 CFR 303.431, 17 CCR 52173]
3. Tau ib tus neeg txiav txim sab nraum (mediator) uas yeej tsim nyog thiab yuav tsis pab ib tog twg. [34 CFR 303.431, 17 CCR 52173(c)]
4. Muaj ib lub rooj sib tham uas yuav tso ib tus neeg sab nraum los ua tus txiav txim nyob rau ib lub sij hawm thiab ib lub chaw uas koj yuav mus koom tau. [34 CFR 303.431, 17 CCR 52173]
5. Koj lwm tus neeg los sis ib tus neeg tawm suab nrog koj mus koom lub rooj sib tham. [17 CCR 52173(h)]
6. Tsis pub muab cov lus sib tham hauv lub rooj sib tham uas yuav tso ib tus neeg sab nraum los ua tus txiav txim koj mus qhia rau lwm tus neeg thiab paub hais tias qhov kev pab cuam yuav muab cov lus ntawd koj mus siv tsis tau nyob hauv tsev hais plaub los sis hauv cov rooj sib tham los mloog ob tog cov lus yav tom ntej. [17 CCR 52173(j)]
7. Tau ib tsab ntawv piav qhia txog cov lus ob tog pom zoo uas tau muab txiav txim nyob hauv cov rooj sib tham uas yuav tso ib tus neeg sab nraum los ua tus txiav txim [34 CFR 303.431, 17 CCR 52173(i)]

Muab koj cov lus thov lub rooj sib tham uas yuav tso ib tus neeg sab nraum los ua tus txiav txim zwm:

Office of Administrative Hearings
Attention: Early Start Intervention Section
2349 Gateway Oaks Drive, Suite 200
Sacramento, CA 95833-4231

Hauv Xov Tooj: (916) 263-0654

Hauv Fax: (916) 376-6318

NTU NTAWV 8: COV ROOJ SIB THAM LOS MLOOG OB TOG COV LUS RAW S NRAIM LI TXOJ KEV HAIS PLAUB

Ke v Daws Cov Lus Tsis Pom Zoo thiab Cov Rooj Sib Tham Los Mloog Ob Tog Cov Lus Raws Li Txoj Kev Hais Plaub

Yog koj tsis pom zoo raws li ib yam dab tsi rau qhov kev pab cuam Early Start uas koj tus me nyuam siv, koj yeej muab coj mus tham tau nyob ntawm lub rooj sib tham IFSP los sis koj yeej thov tau ib lub rooj sib tham uas yuav tso ib tus neeg sab nraum los ua tus txiav txim. Yog hais tias qhov ntawd daws tsis tau qhov teeb meem, koj yeej thov tau ib lub rooj sib tham los mloog ob tog cov lus raws nraim li txoj kev hais plaub. Koj yeej thov tau kev pab los ntawm koj tus me nyuam tus neeg saib xyuas kev pab, lub chaw pab neeg xiam oob qhab nyob hauv tej cheeb tsam, los sis Special Education Local Plan Area (SELPA) lub chaw khiav hauj lw m. [34 CFR 303.430, 17 CCR 52172]

Qhov hais tias saib yog vim li cas es thiaj li yuav thov ib Lub Rooj Sib Tham Los Mus Mloog Ob Tog Cov Lus Raws Nraim Li Txoj Kev Hais Plaub

Koj yeej mus thov tau ib lub rooj sib tham los mus mloog ob tog cov lus raws nraim li txoj kev hais plaub yog koj tsis pom zoo raws nraim li ib yam nyob hauv koj tus me nyuam txoj kev tsim nyog siv tau Early Start los sis cov kev pab uas Early Start muaj rau nws siv. [17 CCR 52172(a)]

Siv Cov Kev Pab Mus Ntxiv Thaum Tseem Muab Ib Cov Lus Tsis Pom Zoo Coj Mus Hais Raws Nraim Li Txoj Kev Hais Plaub

Thaum tseem muab ib cov lus coj mus hais raws nraim li txoj kev hais plaub, koj tus me nyuam yeej tseem yuav siv tau Early Start cov kev pab uas muaj nyob hauv Qhov Kev Npaj Coj Los Pab Ib Yim Neeg (Individualized Family Service Plan (IFSP)) mus ntxiv, tshwj hais tias koj thiab qhov kev pab cuam Early Start yeej pom zoo kom muab pauv. Yog koj tsis pom zoo hais txog ib qhov kev pab tshiab uas tseem tsis tau pib, koj tus me nyuam yeej tseem yuav siv tau tag nrho cov kev pab nyob hauv qhov IFSP uas koj pom zoo. Tiam sis, thaum twg koj tus me nyuam muaj hnuv nyoog 36 hli, tag nrho Early Start cov kev pab yuav xaus. Tom qab ntawd, koj tus me nyuam yuav tau cov kev pab ntawm qhov kev pab cuam txuas ntxiv tom ntej uas peb yuav muab nws pauv mus rau yog hais tias nws yeej tsim nyob siv tau qhov kev pab cuam ntawd. [34 CFR 303.209]

Txoj Kev Thov Kom Muab Ib Cov Lus Coj Mus Hais Raws Nraim Li Txoj Kev Hais Plaub

Yog yuav muab ib cov lus coj mus hais raws nraim li txoj kev hais plaub, sau ib tsab ntawv thov mus rau Office of Administrative Hearings nyob ntawm qhov kev nyob ntawm no [17 CCR 52172]:

Office of Administrative Hearings
Attention: Early Start Intervention Section
2349 Gateway Oaks Drive, Suite 200
Sacramento, CA 95833-4231

Tus Xov Tooj: (916) 263-0654

Tus Fax: (916) 376-6318

Koj yeej mus muab tau tsab ntawv teev npe thov ib qhov kev muab ib cov lus coj mus hais raws nraim li txoj kev hais plaub nyob ntawm koj tus neeg saib xyuas kev pab, ntawm qhov kev pab cuam Early Start, los sis ntawm lub Department lub vas sab (website).

Cov Sij Hawm Uas Muaj Kev Txwv Tseem Ceeb

Koj yuav tsum tau zwm ib tsab ntawv mus thov kom muab ib cov lus coj mus hais raws nraim li txoj kev hais plaub tsis pub dhau ob xyoos ntawm hnuv uas koj paub hais tias koj yeej tsis pom zoo raws li qhov uas qhov kev pab cuam Early Start tau txiav txim [34 CFR 303.440(a)(2)].

Yuav tsum tau muab qhov kev muab ib cov lus coj mus hais raws nraim li txoj kev hais plaub hais kom tag nyob hauv 30 hnuv ntawm hnuv uas lub chaw Office of Administrative Hearings txais tau koj tsab ntawv thov. Qhov kev txiav txim yuav yog qhov kawg tshwj hais tias koj yeej mus hais tias koj tsis pom zoo raws li qhov kev txiav txim. [17 CCR 52172(e)]

NTU NTAWV 9: KEV MUAB LUS TSI TSIS TXAUS SIAB HAIS MUS RAU LUB XEEV

Kev Zwm Ib Cov Lus Tsis Txaus Siab

Leej twg los yeej mus zwm tau ib cov lus tsis txaus siab rau ib lub chaw pab neeg xiam oob qhab, LEA, los sis ib lub chaw npaj kev pab uas tau nyiaj Early Start uas muab sau ua ntaub ntawv thiab twb kos npe tag rau lawm. Koj yeej mus zwm tau ib cov lus tsis txaus siab hais txog kev ua txhaum lub xeev los sis tsoom fwv cov kev cai lij choj los sis cov lus tswj hwm rau Early Start. Koj los yeej mus zwm tau ib cov lus tsis txaus siab los mus daws cov teeb meem zoo li txoj kev tsis kam muab lus pom zoo rau kev tsim nyog siv tau los sis rau cov kev pab. Tsuas siv tau Early Start cov kev khiav dej num coj los daws cov lus tsis txaus siab rau Early Start xwb. [17 CCR 52170]

Kev Tiv Thaiv Kom Lwm Tus Neeg Tsis Txhob Paub

Lub Department yuav tsum tau mus nug kom paub qhov tseeb rau tag nro cov lus tsis txaus siab uas lawv tau txais. Lub Department yeej muab koj tus me nyuam cov ntaub ntawv qhia tsis tau rau lwm cov neeg yog hais tias lawv tsis tau txais ib tsab ntawv tso lus los ntawm koj, tshwj hais tias yog muab qhia rau cov neeg ua hauj lwm rau qhov kev pab cuam Early Start uas tau kev tso cai xwb. [34 CFR 303.432, 17 CCR 52169, 17 CCR 52170(a)]

Tau Kev Pab Rau Txoj Kev Mus Zwm Lus Tsis Txaus Siab

Koj tus me nyuam tus neeg saib xyuas kev pab, lub chaw pab neeg xiam oob qhab, los sis qhov Special Education Local Plan Area (SELPA) yeej pab tau koj mus zwm lus tsis txaus siab. Lub Department thiab CDE los yeej muaj ntaub ntawv thiab ib cov kev pab. Cov koom haum tawm suab pab tib neeg zoo li State Council on Developmental Disabilities (SCDD) los sis Disability Rights California los yeej muaj neeg pab. [34 CFR 303.437, 17 CCR 52170]

Yuav Mus Zwm Cov Lus Tsis Txaus Siab Rau Qhov Twg

Muab koj tsab ntawv tsis txaus siab uas koj twb kos npe tag rau lawm xa mus rau:

Department of Developmental Services

Attention: Community Appeals and Resolutions Branch

1215 O Street, MS 8-20

Sacramento, CA 95814

Tus Xov Tooj: (916) 651-6309

Tus Fax: (916) 654-3641

Tus Email: earlystart@dds.ca.gov

Cov Cai Uas Neeg Muaj Thaum Mus Zwm Ib Cov Lus Tsis Txaus Siab

1. Koj yeej muaj cai mus nrhiav kev pab nyob ntawm koj tus neeg saib xyuas kev pab thaum mus zwm ib cov lus tsis txaus siab. [17 CCR 52170]
2. Koj yeej muab cov ntaub ntawv uas yuav pab qhov kev nug kom paub qhov tseeb xa tau ntxiv mus rau lub Department. [34 CFR 303.433, 17 CCR 52171(a)]
3. Lub Department yuav xa ib tsab ntawv hais txog qhov kev txiav txim tuaj rau koj tsis pub dhau 60 hnuv tom qab lawv txais tau koj cov lus tsis txaus siab. [34 CFR 303.433, 17 CCR 52171(a)]
4. Yog lub Department pom hais tias qhov kev txiav txim uas tsis kam muab lus pom zoo rau cov kev pab yog ib qhov uas txiav txim tau yuam kev lawm, lawv yuav muab qhov teeb meem kho. Qhov ntawm no yeej yog suav txoj kev them nyiaj rov qab rau koj rau cov kev pab uas koj twb them tag lawm los sis txoj kev xyuas kom mee hais tias koj yeej tau cov kev pab uas koj tsim nyog tau mus rau yav tom ntej. Lawv yuav hais kom qhov kev pab cuam Early Start los mus npaj cov kev pab uas haum rau koj tus me nyuam. [17 CCR 52171(a)]
5. Hais kom lub Department muab cov lus tsis txaus siab daws kom tag nyob hauv 60 hnuv yog hais nws tsis yog cov lus uas muaj kev cuam tshuam rau kev muab hais raws nraim li txoj kev hais plaub. [34 CFR 303.433, 17 CCR 52171(c)]
6. Yog koj cov lus tsis txaus siab yeej muaj kev cuam tshuam rau tib qhov teeb meem thiab tib cov tib neeg nyob hauv ib lub rooj sib tham los mloog ob tog cov lus yav tag los, lub Department yuav qhia rau koj hais tias qhov kev txiav txim los ntawm qhov kev muab hais raws nraim li txoj kev hais plaub yav tag los yeej tseem yog qhov uas yuav tsum tau siv thiab yuav tsum tau ua raws nraim li qhov kev txiav txim ntawd. [34 CFR 303.433, 17 CCR 52171(d)]
7. Koj yeej muaj cai hais kom muab ib cov lus tsis txaus siab daws kom tag yog hais tias ib lub chaw tuav dej num los sis ib lub chaw npaj kev pab yeej tsis ua raws nraim qhov kev txiav txim los ntawm qhov kev muab ib cov lus tsis txaus siab coj mus hais raws nraim li txoj kev hais plaub. [34 CFR 303.433, 17 CCR 52171(e)]

Yuav Muab Dab Tsi Hais Rau Hauv Ib Cov Lus Tsis Txaus Siab

Koj cov lus tsis txaus siab yuav tsum yog ib cov uas muab sau ua ntaub ntawv. Koj tsab ntawv tsis txaus siab yuav tsum tau muaj ib nqis lus uas koj twb kos npe tag rau lawm thiab piav qhia hais tias lub Department, lub chaw pab neeg xiam oob qhab, LEA, los sis lwm lub

chaw npaj kev pab uas muaj kev cuam tshuam rau Early Start yeej tau ua txhaum ib txoj kev cai lij choj los sis ib cov lus tswj hwm. [34 CFR 303.434, 17 CCR 52172(a)]

Koj cov lus tsis txaus siab yuav tsum tau muaj:

1. Koj lub npe, koj qhov chaw nyob, thiab koj tus xov tooj: npe, chaw nyob, thiab xov tooj. [17 CCR 52170(g)]
2. Yog hais tias cov lus tsis txaus siab yog hais txog ib tus me nyuam, muab tus me nyuam lub npe thiab qhov chaw nyob, lub npe ntawm lub chaw pab neeg xiam oob qhab, LEA, los sis lub chaw los sis tus neeg npaj kev pab, ib cov lus piav qhia txog qhov teeb meem sau rau hauv, thiab qhia hais tias saib koj xav kom muab qhov teeb meem daws zoo li cas. [34 CFR 303.434]
3. Ib cov lus qhia meej txog qhov teeb meem, qhia hais tias saib muaj dab tsi tshwm sim, thiab cov kauj ruam uas twb ua tag nyob rau theem nyob hauv nroog coj los daws qhov teeb meem (yog hais tias muaj). [17 CCR 52170(g), 17 CCR 52170(g)(5)]
4. Lub npe ntawm tus neeg los sis lub koom haum uas koj muaj lus tsis txaus siab rau. Muab lub npe ntawm lub chaw pab neeg xiam oob qhab, LEA, los sis lub chaw los sis tus neeg npaj kev pab sau rau hauv. [17 CCR 52170(g)]
5. Koj yuav tsum tau muab cov lus tsis txaus siab xa mus rau lub koom haum los sis tus neeg uas koj tsis txaus siab rau. [34 CFR 303.434]
6. Qhov teeb meem uas koj muaj lus tsis txaus siab yuav tsum yog ib qhov teeb meem uas muaj tshwm sim tsis tau ntev tshaj ib xyoos ua ntej lub Department txais tau cov lus tsis txaus siab. [34 CFR 303.434, 17 CCR 52170(c)]

NTU NTAWV 10: COV LUS XAUS:

Peb cia siab hais tias phau ntawv ntawm no yeej muaj ib cov lus uas yuav muaj txiaj ntsim rau koj hais txog cov cai uas koj muaj zoo li ib tus niam txiv. Yog koj muaj lus nug ntxiv, koj yeej nug tau mus rau lub Department ntawm 800-515-BABY (800-515-2229) los sis ntawm earlystart@dds.ca.gov.

Neeg yeej mus nrhiav tau ntaub ntawv thiab cov ntawv
teev npe nyob ntawm:

[Cov Lus Tsis Pom Zoo Raws Li Kev Txiaiv Txim & Cov Lus Tsis Txaus Siab.](#)

